

अमेरिकेचा पुन्हा भारतावर २५ टक्के आयात शुल्क

अतिरिक्त टॅरिफ लावले; अमेरिकेकडून भारतावर लावण्यात आलेलं एकूण टॅरिफ ५० टक्क्यांवर

दैनिक यश सिद्धि न्यूज नेटवर्क नवी दिल्ली : अमेरिकेचे अध्यक्ष डोनाल्ड ट्रम्प यांनी पुन्हा एकदा भारतावर टॅरिफ बॉम्ब टाकला आहे. बुधवारी संध्याकाळी त्यांनी भारतावर २५ टक्के अतिरिक्त टॅरिफ लादत असल्याच्या आदेशावर स्वाक्षरी केली. भारत रशियाकडून सातत्यानं खनिज तेलाची खरेदी करत असल्यानं अतिरिक्त टॅरिफ लावण्यात येत असल्याचं अमेरिकेकडून सांगण्यात आलं आहे. यामुळे आता अमेरिकेकडून भारतावर टॅरिफ ५० टक्क्यांवर पोहोचलं आहे. याआधी अमेरिकेनं भारतावर २५ टक्के टॅरिफ आणि दंडाची घोषणा केली होती. रशियाकडून भारत करत असलेली तेल खरेदी हे यामागचं कारण असल्याचं ट्रम्प यांच्याकडून सांगण्यात आलं होतं.



सांगण्यात आलं होतं.

डोनाल्ड ट्रम्प यांनी स्वाक्षरी केलेल्या आदेशानुसार, नवीन टॅरिफ दर २१ दिवसांत लागू होतील. याचा अर्थ २७ ऑगस्ट २०२५ पासून भारताकडून अमेरिकेला निर्यात होणाऱ्या सामानांवर, वस्तूवर ५० टक्के लावण्यात येईल. ज्या वस्तू, सामान या

तारखेच्या आधी अमेरिकेला पाठवल्या जातील आणि १७ सप्टेंबर २०२५ च्या आधी अमेरिकेत पोहोचतील, त्यांना यातून सवलत मिळेल. टॅरिफ अन्य शुल्क आणि करांच्या अतिरिक्त असेल. काही विशेष प्रकरणांत यात सूट असेल, असं आदेशात स्पष्टपणे नमूद करण्यात आलेलं आहे. एखादा अन्य देश रशियाकडून थेट किंवा अप्रत्यक्षपणे खनिज तेलाची आयात करत असेल तर त्यांच्यावरही अशाच प्रकारची कारवाई करण्यात येईल, असा थेट इशारा ट्रम्प यांनी दिला आहे. रशिया किंवा अन्य कोणता देश अमेरिकेच्या धोरणानुसार पावलं उचलत असल्यास टॅरिफमध्ये बदल केला जाऊ शकतो, असं ट्रम्प प्रशासनाकडून सांगण्यात आलेलं आहे. ट्रम्प प्रशासनानं टॅरिफ निश्चित करण्यासाठी २०२२ हे वर्ष आधार मानलं आहे. याच वर्षात रशियानं युक्रेनवर सैनिकी कारवाई करत युद्धाची घोषणा केली. यानंतर अमेरिका आणि युरोपियन युनियननं रशियासोबत व्यापार करण्यावर निर्बंध लादले. रशियाकडून तेल खरेदी करू नये, अशी अमेरिकेची भूमिका आहे. मात्र भारत रशियाकडून तेल खरेदी करत आहे. या खरेदीतून भारताला मोठा लाभ मिळत असल्याचा अमेरिकेचा दावा आहे. त्यामुळेच अमेरिकेकडून भारतावर टॅरिफ लादण्यात आलेला आहे.

प्रत्येक नागरिकाला महाराष्ट्रात सुरक्षित आणि हीच प्राथमिकता : उपमुख्यमंत्री अजित पवार

दैनिक यश सिद्धि न्यूज नेटवर्क मुंबई : उत्तराखंड राज्यात उत्तरकाशी जिल्ह्यातील धराली परिसरात झालेल्या दगफुटीच्या घटनेमुळे अडकलेल्या महाराष्ट्रातील पर्यटकांच्या सुरक्षिततेसाठी आणि त्यांना राज्यात सुखरूप परत आणण्यासाठी राज्य शासन युद्ध पातळीवर प्रयत्न करत आहे. उपमुख्यमंत्री अजित पवार यांनी उत्तराखंड राज्याचे सचिव (विच) दिलीप जवळकर, पोलीस महानिरीक्षक (कायदा व सुव्यवस्था) निलेश भरणे यांच्याशी संपर्क साधून महाराष्ट्रातील पर्यटकांना तातडीने आवश्यक ती मदत पुरवण्याची विनंती केली आहे. प्रत्येक पर्यटकाला सुरक्षितपणे घरी परत आणणे आणि त्यांच्या कुटुंबांना दिल-सा देणे हीच प्राथमिकता आहे. उत्तराखंडमध्ये अडकलेल्या पर्यटकां, भाविकांच्या नातेवाईकांनी घाबरून जाऊ नये, असे आवाहन उपमुख्यमंत्री श्री. पवार यांनी केले आहे. अडकलेल्या पर्यटकांमध्ये नांदेड जिल्हा-



तील ११ आणि इतर जिल्ह्यातील ४० अशा एकूण ५१ पर्यटकांचा समावेश आहे. त्यांना आवश्यक ती मदत करण्यासाठी राज्य शासन तत्पर असून पर्यटकांशी सतत संपर्क साधत आहे. उत्तराखंडच्या प्रशासनाशी सुद्धा राज्य शासन सातत्याने संपर्कात असून अडकलेल्या पर्यटकांना सुरक्षित स्थळी हलविण्यासाठी व त्यांना महाराष्ट्रात लवकरात लवकर परत आणण्याच्या दृष्टीने महाराष्ट्र सदन, नवी दिल्ली यांच्या माध्यमातून प्रयत्न सुरू आहेत. आवश्यकतेनुसार राज्यातील जिल्हा प्रशासनाला सूचनाही देण्यात आल्या आहेत, अशी माहितीही उपमुख्यमंत्री अजित पवार यांनी दिली.

संपर्कासाठी दूरध्वनी क्रमांक : (१) राज्य आपत्कालीन कार्य केंद्र, महाराष्ट्र
माहितीसाठी संपर्क : ९३२१५ ८७९४३/०२२-२२०२७९९०/०२२-२२७९४२२९
(२) राज्य आपत्कालीन कार्य केंद्र, उत्तराखंड
संपर्क ०१३५-२७९०३३४/८२९८८६७००५

मुख्यमंत्री समृद्ध पंचायतराज अभियान : सरपंचांसाठी गावांच्या विकासाची मोठी संधी : ग्रामविकास मंत्री जयकुमार गोरे

दैनिक यश सिद्धि न्यूज नेटवर्क मुंबई : राज्यात १७ सप्टेंबरपासून सुरू होणाऱ्या मुख्यमंत्री समृद्ध पंचायतराज अभियान अंतर्गत गावाच्या सर्वांगीण विकासासाठी महत्त्वपूर्ण काम करण्याची संधी उपलब्ध होणार असून, सरपंचांनी या अभियानात सक्रिय सहभाग घ्यावा, असे आवाहन ग्रामविकास मंत्री जयकुमार गोरे यांनी केले. मंत्रालयात ग्रामविकास मंत्री श्री. गोरे यांच्या अध्यक्षतेखाली सरपंच परिषदेच्या मागण्यांबाबत बैठक झाली. यावेळी सरपंच परिषदेचे अध्यक्ष दत्ता काकडे तसेच विविध पदाधिकारी उपस्थित होते. ग्रामविकास मंत्री जयकुमार गोरे म्हणाले की, राज्य शासन गावांच्या विकासासाठी अनेक योजना राबवत आहे. या अभियान कालावधीत आवास योजनेतील उद्दिष्ट पूर्ण करणे, ग्रामस्वच्छता, सुंदर शाळा उभारणी,

महिलांच्या सुरक्षेसाठी सीसीटीव्ही यंत्रणा बसविणे, सौर ऊर्जेचा वापर, महिला बचतगटांचे सक्षमीकरण अशा विविध क्षेत्रांमध्ये ठोस कामगिरी करण्यावर भर दिला जावा. तसेच, महा-ई-सेवा केंद्रांमार्फत मिळणाऱ्या सेवा व दाखल्यांवरील शुल्कातून जमा होणाऱ्या निधीपैकी ३० टक्के निधी ग्रामपंचायतींना दिला जातो, त्याचा योग्य वापर करून स्थानिक विकासाकामे करावीत, असेही श्री. गोरे यांनी सांगितले. यावेळी नवी मुंबई येथे सर्वसुविधायुक्त सरपंच भवन उभारणे, यासह विविध मागण्यांवर बैठकीत चर्चा झाली. बैठकीत सरपंच परिषदेचे राज्य कोअर कमिटी अध्यक्ष शत्रुघ्न धनवडे, प्रदेश सरचिटणीस राजाराम पोतनीस, कोल्हापूर जिल्हा अध्यक्ष जी. एम. पाटील, तसेच महिला सरपंच उपस्थित होते.

राज्यात १२० वसतिगृहांच्या माध्यमातून २५ हजार विद्यार्थ्यांना निवासी सुविधा उपलब्ध होणार : सामाजिक न्याय मंत्री संजय शिरसाट

दैनिक यश सिद्धि न्यूज नेटवर्क मुंबई : सामाजिक न्याय विभागामार्फत विद्यार्थ्यांसाठी उच्च दर्जाची वसतिगृहे उभारण्याचा महत्वाकांक्षी उपक्रम हाती घेण्यात आला आहे. राज्यभरात एकूण १२० ठिकाणी वसतिगृहे उभारली जाणार असून, यामुळे सुमारे २५ हजार विद्यार्थ्यांना निवासी सुविधा उपलब्ध होणार आहेत. वसतिगृहासाठी शासनाने १२०० कोटी रुपयांची तरतूद केली असल्याची माहिती सामाजिक न्याय मंत्री संजय शिरसाट यांनी दिली. सामाजिक न्याय व विशेष सहाय्य विभागांतर्गत भारतरत्न डॉ. बाबासाहेब आंबेडकर मुलांचे शासकीय वसतिगृह युनिट १, २, ३ व संत एकनाथ मागासवर्गीय मुलांचे वसतिगृहाच्या नूतन इमारतींच्या उदघाटन प्रसंगी ते बोलत होते. यावेळी सांस्कृतिक कार्यमंत्री तथा मुंबई उपनगरचे पालकमंत्री ड. आशिष शेलार, सामाजिक न्याय राज्यमंत्री माधुरी मिसाळ, आमदार तुकाराम काते, समाज कल्याण आयुक्त बाबासाहेब बेलदार, प्रादेशिक उपायुक्त समाज कल्याण मुंबई विभाग वंदना कोचुरे उपस्थित होते. मंत्री श्री. शिरसाट म्हणाले, ज्या ठिकाणी माझा जन्म झाला, तिथे वसतिगृहाचे उद्घाटन करण्याचा योग मला आला आहे. हा माझ्यासाठी आनंदाचा क्षण आहे. हे उभारण्यात आलेले वसतिगृह ही फक्त वास्तू नव्हे तर विद्यार्थ्यांच्या उच्चल भविष्यासाठीचा एक संकल्प आहे. डॉ. बाबासाहेब आंबेडकर यांनी दिलेला शिका आणि संघटित व्हा हा संदेश, हीच खरी प्रेरणा आहे जी आपल्याला स्वतःच्या पायावर उभं राहण्यासाठी आवश्यक असलेलं बळ देते. शिक्षण हे सामाजिक, आर्थिक आणि वैयक्तिक प्रगतीचे शक्तिशाली साधन आहे. डॉ. बाबासाहेबांनी दिलेला हा मंत्र स्वीकारूनच आपण आत्मनिर्भर, सशक्त आणि न्याय्य समाज घडवू शकतो. विद्यार्थ्यांना उद्देशून बोलताना ते म्हणाले, भविष्यात तुमच्यामुळे तुमच्या पालकांची समाजात ओळख निर्माण झाली पाहिजे, असे



शिक्षण घ्या. स्वतःची ओळख निर्माण करा. मंत्री ड. शेलार म्हणाले, या वसतिगृहातून बाहेर पडणारे विद्यार्थी भविष्यात समाजात मानाचे

भारतरत्न डॉ. बाबासाहेब आंबेडकर वसतिगृह व संत एकनाथ मागासवर्गीय वसतिगृहाचा उदघाटन सोहळा संपन्न

शाळेत राष्ट्रगीतानंतर आता 'गर्जा महाराष्ट्र माझा' राज्यगीत गाणे बंधनकारक, अन्यथा कारवाई होणार

दैनिक यश सिद्धि न्यूज नेटवर्क मुंबई : मराठी शाळेसोबतच आता सर्व माध्यमांच्या शाळेत राष्ट्रगीतानंतर राज्यगीत गाणे बंधनकारक करण्यात आलं आहे. 'गर्जा महाराष्ट्र माझा' हे राज्यगीत आता सर्वच शाळांमध्ये गाणे बंधनकारक असेल. जी शाळा याची अंमलबजावणी करणार नाही त्यावर कारवाई करण्यात येईल असा इशारा राज्याचे शिक्षणमंत्री दादा भुसे यांनी दिला आहे.



मराठी शाळेत राष्ट्रगीत आणि राज्यगीत मानवंदनेने गायलं गेलं पाहिजे. मराठी शाळेसोबतच आता सर्व माध्यमांच्या शाळेतही

राष्ट्रगीतानंतर गर्जा महाराष्ट्र माझा हे राज्यगीत गाणे बंधनकारक आहे असा आदेश देण्यात आला आहे. शिक्षणवृत्तीधारक विद्यार्थ्यांची संख्या वाढविण्याचा संकल्प दादा भुसे यांनी व्यक्त केला. उच्चदर्जाच्या शिक्षणासोबतच आता विद्यार्थ्यांच्याही आरोग्याची काळजी शालेय शिक्षण विभाग घेणार आहे. यापूर्वी विद्यार्थ्यांची जी काही तपासणी व्हायची ती औपचारिकरित्या व्हायची. मात्र, आता पालकांच्या उपस्थितीत आरोग्य पथक विद्यार्थ्यांची तप-

सणी करणार आणि त्यानंतर विद्यार्थ्यांना एक हेल्थ कार्ड देणार आहे. हे हेल्थ कार्ड त्यांना आयुष्यात अनेक ठिकाणी उपयुक्त पडणार असल्याची माहिती शालेय शिक्षण मंत्री दादा भुसे यांनी दिली. भंडारा येथे शैक्षणिक गुणवत्ता आढावा बैठकीचं आयोजन करण्यात आलं होतं. यावेळी उपस्थितांना मार्गदर्शन करताना शिक्षण मंत्री दादा भुसे यांनी अधिकाऱ्यांना काही निर्देश दिलेले.

यांनी विस्तृत सादरीकरण केले. नदी पुनरुज्जीवनासाठी 'डीपीआर' व खा-रे व्यवस्थापन योजना मंजूर करणे, अतिक्रमण, वीज, भूसंपादन यासंबंधी अडचणी सोडवणे, राष्ट्रीय योजनांसाठी निवडक प्रकल्पांची शिफारस करणे इत्यादी महत्त्वपूर्ण कार्ये प्राधिकरणाद्वारे करण्यात येणार असल्याचे त्यांनी यावेळी नमूद केले. प्राधिकरणाचे अध्यक्ष मुख्यमंत्री तर पर्यावरण मंत्री उपाध्यक्ष असणार आहेत. यासोबतच पर्यावरण मंत्री यांच्या अध्यक्षतेखाली राज्यस्तरीय कार्यकारी समिती कार्यरत राहिल. या राज्यस्तरीय समितीमध्ये तांत्रिक तज्ज्ञ, वित्तीय व कायदेशीर सल्लागार, महाराष्ट्र प्रदूषण नियंत्रण मंडळाचे (चझइड) सदस्य सचिव तसेच 'आयआयटी'सारख्या प्रतिष्ठित संस्थांतील तज्ज्ञ सदस्य यांचा समावेश असेल. राज्यातील नद्यांचे शाश्वत पुनरुज्जीवन साध्य करण्यासाठी हे प्राधिकरण व्यापक काम करणार आहे. दैनंदिन काम काजासाठी 'एमपीसीबी'चे सदस्य सचिव प्रमुख असलेले एक समर्पित सचिवालयही स्थापन करण्यात येणार आहे.

मुख्यमंत्री फडणवीस यांच्या अध्यक्षतेखाली मंत्रालयात बैठक

मुख्यमंत्री देवेंद्र फडणवीस यांचे प्रतिपादन

राज्यातील नद्यांच्या पुनरुज्जीवनासाठी प्राधिकरण स्थापन करणार

दैनिक यश सिद्धि न्यूज नेटवर्क मुंबई : राज्यातील नद्यांच्या पुनरुज्जीवनासाठी महाराष्ट्र राज्य नदी पुनरुज्जीवन प्राधिकरण स्थापन करण्याची कार्यवाही सुरू करण्यास मुख्यमंत्री देवेंद्र फडणवीस यांनी मंजूरी दिली. राज्यातील नद्यांचे प्रदूषण कमी करून त्यांचे पुनरुज्जीवन साध्य करण्याच्या दृष्टीने एक महत्त्वपूर्ण पाऊल उचलत, नद्यांचे नैसर्गिक प्रवाह राखण्यासाठी आणि पुनरुज्जीवनासाठी हे प्राधिकरण विकासात्मक भूमिका बजावेल, असे प्रतिपादन मुख्यमंत्री देवेंद्र फडणवीस यांनी

यावेळी केले. मुख्यमंत्री फडणवीस यांच्या अध्यक्षतेखाली मंत्रालयात यासंदर्भात बैठक झाली. या बैठकीला पर्यावरण आणि हवामान बदल आणि पशुसंवर्धन मंत्री पंकजा मुंडे, मुख्यमंत्र्यांचे प्रधान सचिव अश्विनी भिडे, पर्यावरण विभागाच्या सचिव जयश्री भोज, वाता-वरीण बदल कक्षाचे संचालक अभिजित घोरपडे तसेच सल्लागार संस्थेच्या नमिता रेपे उपस्थित होत्या. प्राधिकरणाच्या रचना व संकल्पनेचे पर्यावरण मंत्री श्रीमती पंकजा मुंडे

यांनी विस्तृत सादरीकरण केले. नदी पुनरुज्जीवनासाठी 'डीपीआर' व खा-रे व्यवस्थापन योजना मंजूर करणे, अतिक्रमण, वीज, भूसंपादन यासंबंधी अडचणी सोडवणे, राष्ट्रीय योजनांसाठी निवडक प्रकल्पांची शिफारस करणे इत्यादी महत्त्वपूर्ण कार्ये प्राधिकरणाद्वारे करण्यात येणार असल्याचे त्यांनी यावेळी नमूद केले. प्राधिकरणाचे अध्यक्ष मुख्यमंत्री तर पर्यावरण मंत्री उपाध्यक्ष असणार आहेत. यासोबतच पर्यावरण मंत्री यांच्या अध्यक्षतेखाली राज्यस्तरीय कार्यकारी

समिती कार्यरत राहिल. या राज्यस्तरीय समितीमध्ये तांत्रिक तज्ज्ञ, वित्तीय व कायदेशीर सल्लागार, महाराष्ट्र प्रदूषण नियंत्रण मंडळाचे (चझइड) सदस्य सचिव तसेच 'आयआयटी'सारख्या प्रतिष्ठित संस्थांतील तज्ज्ञ सदस्य यांचा समावेश असेल. राज्यातील नद्यांचे शाश्वत पुनरुज्जीवन साध्य करण्यासाठी हे प्राधिकरण व्यापक काम करणार आहे. दैनंदिन काम काजासाठी 'एमपीसीबी'चे सदस्य सचिव प्रमुख असलेले एक समर्पित सचिवालयही स्थापन करण्यात येणार आहे.

राज्यातील नद्यांचे शाश्वत पुनरुज्जीवन साध्य करण्यासाठी हे प्राधिकरण व्यापक काम करणार आहे. दैनंदिन काम काजासाठी 'एमपीसीबी'चे सदस्य सचिव प्रमुख असलेले एक समर्पित सचिवालयही स्थापन करण्यात येणार आहे.



'नक्शा' कार्यक्रमांतर्गत नगरपालिका हद्दीतील मिळकतीचे नगर भूमापन कामकाजाला सुरुवात

भूमि अभिलेख उप अधीक्षक पूजा आवताडे यांची माहिती

दैनिक यश सिद्धि न्यूज नेटवर्क
पंढरपूर /प्रतिनिधी : नक्शा कार्यक्रम अंतर्गत नगरपालिका हद्दीतील जून २०२५ मध्ये सर्वे ऑफ इंडियाच्या माध्यमातून सर्वेक्षणाची ओआरआय (ऑर्थो रेक्टिफाइड इमेज) प्राप्त झाली आहे. त्यानुसार पंढरपूर, इसबावी, भटुंबरे, शेगांव दुमाला येथील पंढरपूर नगरपरिषद हद्दीतील स्थावर मालमत्तांचे अत्याधुनिक तंत्रज्ञानाद्वारे नगर भूमापनाचे काम करण्यात येणार असल्याची माहिती भूमि अभिलेख उप अधीक्षक पूजा आवताडे यांनी दिली आहे.



नगरी स्थानिक स्वराज्य संस्था क्षेत्रातील विस्तारित क्षेत्राचे भौगोलिक माहिती प्रणाली (जीआयएस) आधारित सर्वेक्षण व नगर भूमापन करण्याबाबत नक्शा हा कार्यक्रम केंद्र शासनाकडून एक वर्षाच्या प्रायोगिक तत्वावर पंढरपूर येथे पथदर्शी स्वरूपात राबविण्यात येत आहे. यामध्ये पंढरपूर नगरपरिषद हद्दीतील नगर भूमापन करण्याबाबत जिल्हाधिकारी सोला-पूर यांनी १६ जुलै २०२५ रोजी महाराष्ट्र जमीन महसूल अधिनियम १९६६ मधील

तरतुदीनुसार अधिसूचना, नमुना अ मंजूर निश्चित होणार आहे. त्यामुळे मिळकत धारकांच्या नागरी हक्कांचे संरक्षण होणार आहे. मिळकत पत्रिकेच्या स्वरूपात अधिकार अभिलेख उपलब्ध झाल्यामध्द मिळकतीचे मूल्यांकन वाढून कर्ज घेणे प्रक्रिया सुलभ होईल तसेच मिळकतीबाबतचे न्यायालयीन दावे कमी

होण्यास मदत होईल तसेच शासनाच्या विविध योजनांसाठी विकासायोगी जीआयएस नकाशांचा आधार, नागरी हक्कांचे संरक्षण आणि सुविधा योजनांचे अचूक नियोजन करता येईल. असे श्रीमती आवताडे यांनी सांगितले.

यावेळी राज्याचे अप्पर जमाबंदी आयुक्त तथा भूमि अभिलेख अतिरिक्त संचालक ज्ञानेश्वर खिलारी यांनी पंढरपूर येथे आज दि. ५ ऑगस्ट २०२५ रोजी भेट देऊन केंद्र शासनाच्या नक्शा प्रकल्पांतर्गत सुरु असलेल्या कार्यवाहीचा आढावा घेतला व मार्गदर्शन केले. यावेळी भूमि अभिलेख उप अधीक्षक श्रीमती आवताडे यांनी पंढरपूर नगरपालिका हद्दीत नक्शा प्रकल्पांतर्गत सुरु असलेल्या काम काजाबाबत माहिती दिली. तसेच पंढरपूर नगर परिषदेच्या हद्दीतील सर्व नागरिकांनी भूमि अभिलेख कार्यालयातील कर्मचारी व सायबर स्विफ्ट इन्फोटेक प्रा लि. या एजन्सी प्रतिनिधींना आवश्यक माहिती देऊन सहकार्य करावे, असे आवाहन भूमि अभिलेख उप अधीक्षक श्रीमती आवताडे यांनी केले आहे.

बसमध्ये झालेला कोयता हल्ला पाहून घाबरून पडलेल्या प्रवासी महिलेचा उपचारादरम्यान मृत्यू



दैनिक यश सिद्धि न्यूज नेटवर्क
इंदापूर प्रतिनिधी/अतुल सोनकांबळे
बारामती वरून इंदापूर च्या दिशेने निघालेल्या एस टी बस मध्ये काटेवाडीनजीक एका माथेफिरूने धार धार कोयत्याने एका युवकावर हल्ला केला. व स्वतःवरही कोयत्याने वार करून घेतले, एस टी बस मध्ये घडलेल्या या घटनेमुळे अचानक समोरचे दृश्य पाहून धक्का बसलेल्या इंदापूर तालुक्यातील मूळच्या काटी गावच्या महिलेला जीव गमवावा लागला. वर्षा राम

चंद्र भोसले असे उपचारादरम्यान मृत्यू पावलेल्या विवाहित महिलेचे नाव आहे. काटेवाडी येथील घडलेल्या घटनेपासून पुण्यात उपचार सुरु होते. ३१ ऑगस्ट रोजी काटेवाडी येथे ही घटना घडली होती. बारामतीहून काटेवाडीकडे निघालेल्या या बसमध्ये वर्षा रामचंद्र भोसले यादेखील प्रवास करत होत्या. सूत्रांकडून मिळालेल्या माहितीनुसार या अचानक झालेला हल्ल्याचे दृश्य पाहून वर्षा भोसले यांना मोठा धक्का बसला.

त्या भीतीने खाली पडल्याने त्यांच्या डोक्याला मार लागलेला होता मॅट्ट रक्तस्राव झाल्यामुळे. त्यांना बारामतीतील पुण्यश्लोक अहिल्यादेवी होळकर वैद्यकीय महाविद्यालयाच्या सर्वोपचार रुग्णालयात दाखल करण्यात आले होते. मात्र तिथे त्यांची प्रकृती तपासल्यानंतर पुढील उपचारासाठी त्यांना पुण्यातील खाजगी दवाखान्यात दाखल करण्यात आले. तेव्हापासून त्यांच्यावर उपचार सुरु होते. मात्र आज दुपारी त्यांची प्राणज्योत मालवली.

बँकेने खाते केले होल्ड; सरपंच आणि उपसरपंच यांच्या प्रयत्नाला यश, लाभार्थ्यांना दिलासा!

दैनिक यश सिद्धि न्यूज नेटवर्क
कळंब/प्रतिनिधी सुधाकर रणदिवे : राज्य व केंद्र शासनाकडून निराधार, अपंग, शेतकरी, लाडकी बहिण आणि घरकुल लाभार्थी यांना विविध योजनेच्या माध्यम तून लाभार्थ्यांना रकम दिली जात आहे ते थेट डिबिटी मार्फत समंधीत लाभार्थ्यांच्या खातेवर वर्ग केली जाते परंतु कळंब तालुक्यातील आंदोरा येथील स्टेट बँक ऑफ इंडिया आणि म हाराष्ट्र ग्रामीण बँक मरसा (खं)



या बँकेने शक्ति पद कर्जाच्या नावाखाली शेतकरी, अपंग, निराधार, लाडकी बहिण आणि घरकुल लाभार्थी यांचे बँक खाते होल्ड केले होते. त्यामुळे लाभार्थींकडून नाराजीचा सूर ऐकायला मिळत होता याची दखल घेत कन्हरेवाडी गावचे सरपंच ड. रामराजे जाधव, उपसरपंच विजय उर्फ सोनु कवडे यांनी सोमवार दिनांक ४ ऑगस्ट रोजी स्टेट बँक ऑफ इंडिया शाखा आंदोरा या शाखेतील शाखा अधिकारी यांची भेट घेऊन पत्र दिले आहे. त्या पत्रात असे म्हटले आहे की कन्हरेवाडी येथील शेतकरी, निराधार, लाडकी बहिण, अपंग, तुती शेतकरी, फळबाग शेतकरी आणि घरकुल लाभार्थी यांचे केंद्र किंवा राज्य शासनाकडून आलेली रकम कर्ज खातेत वर्ग न करता ती रकम संबंधित लाभार्थी यांना देण्यात यावे जर नाही दिले तर कन्हरेवाडी ग्रामस्थांच्या वतीने बँकेच्या समोर तीव्र आंदोलन करण्यात येईल असे पत्रात नमूद करण्यात आले होते. शासनाकडून दिली जाणारी रकम लाभार्थ्यांना देणे अपेक्षित आहे. कारण हि रकम बँकेला अटकवून ठेवता येत नाही असा शासनाचा आदेश असताना रकम संबंधित लाभार्थ्यांना मिळणे अपेक्षित आहे हि रकम तात्काळ संबंधित लाभार्थ्यांना देण्यात यावा असेही पत्रात नमूद करण्यात आले होते. लागलीच शाखाधिकारी यांनी वरिष्ठांशी चर्चा करून बँकेच्या शाखाधिकारी यांनी हिरवा कंदील दाखवत वरील सर्व लाभार्थ्यांचे बँक खाते होल्ड केले असले तरी शासनाकडून आलेली रकम लाभार्थी यांच्याकडून लेखी अर्ज घेऊन ती पुर्ण रकम संबंधित लाभार्थी यांना देण्यात येईल असे आश्वासन सरपंच आणि उपसरपंच यांना दिले त्यामुळे वरील सर्व लाभार्थ्यांना दिलासा मिळणार आहे.

शनीसेवा सोशल फाउंडेशनच्या वतीने सद्गुरु गंगागिरी महाराज नाम सप्ताहात सेवा समर्पित

दैनिक यश सिद्धि न्यूज नेटवर्क
निफाड/प्रतिनिधी : अहिल्यानगर : योगीराज सद्गुरु गंगागिरी महाराजांचा १७८ वा हरिनाम सप्ताह शनी देवगांव ता वेजापूर जि छ संभाजीनगर येथे सुरु आहे. आणि तिथे महाराष्ट्र शासन नोंदणीकृत शनीसेवा सोशल फाउंडेशन या संस्थेला एक दिवसाची सेवा करण्याची संधी प्रा. मोहन वामने यांनी दिली होती. शनीसेवा सोशल फाउंडेशन ने आतापर्यंत महाराष्ट्रातील कित्येक देवस्थान मध्ये स्वयंसेवक म्हणून उत्कृष्ट अशी कामगिरी केली असून अलीकडेच आषाढी एकादशीच्या निमित्ताने पंढरपूर येथे जाण्यासाठी निघालेल्या एकुण ४८ दिंड्यांना डॉ सुधाकर निकाळजे यांच्या मार्गदर्शनाखाली मोफत



वैद्यकीय सेवा उपलब्ध करून दिली होती. सद्गुरु योगीराज गंगागिरी महाराजांच्या सप्ताहात सेवा करण्याची संधी मिळाली म्हणून फाउंडेशन चे सदस्य अगदी आनंदाने सहभागी झाले होते. यामध्ये बाळासाहेब वर्मा डॉ सुधाकर निकाळजे, बंडुकाका दहातोडे, संभाजी दहातोडे,

शनिदेवगाव येथे १७८व्या अखंड हरिनाम सप्ताहात लाखो भाविक भक्तांनी लुटला भक्तीचा आनंद

मनोचा, लक्ष्मण दहातोडे, सोमनाथ जावळे, निकेतन जावळे, अरुण जावळे, शुभम अभंग, पांडुरंग जावळे, भारत धुमाळ, बाबासाहेब जावळे, सुनिल अडसुरे, संजय वैराग, अशोक दहातोडे, बंडू अडसुरे, सतिश शिंदे, शिवाजी शेळके, शशिकांत कर्डिले, नंदकुम

र दहातोडे, भाऊसाहेब दहातोडे, संतोष तुपे या सेवेसाठी चांदा गावातील महिलां भिगींनी प्रथमच सहभागी झाल्या होत्या त्याम ध्ये चांदा ग्रामपंचायत विद्यमान उपसरपंच सौ संगीताताई दिवटे, प्राथमिक शिक्षका शांता मरकड-दहातोडे मॅडम, मंगल येळवंडे, मनिषा पासलकर, मिरा-ताई दहातोडे, राणी दहातोडे, सुजाता दहातोडे, मनिषा बोर्डे, मनिषा थिटे आदी सदस्यांनी सहभागी घेतला होता शनीसेवा सोशल फाउंडेशन चे अध्यक्ष कल्पेश शेवाळे यांनी सांगितले की या निशुल्क सेवेतून जो आनंद मिळतो तो जगात कुठेच मिळणार नाही यासाठी सर्व सहकार्य लाभले याबद्दल त्यांनी सर्वांचे आभार व्यक्त केले आहे.

चालकाचा ताबा सुटून चालक गाडी बाहेर फेकला गेला

दैनिक यश सिद्धि न्यूज नेटवर्क
सोलापूर (प्रतिनिधी) चालकाचा गाडीवरील ताबा सुटल्याने चालक स्वतः चालत्या गाडीच्या बाहेर फेकला गेल्याची घटना २ ऑगस्ट रोजी रात्री साडेबऊ वाजण्याच्या सुम रास हिपरगा गावाजवळ घडली. याप्रकरणी रमेश कुमार छोट्टी भिल (वय-२७, रा. अमरापुरा ता. गुराखुर्द भिलाई, जि. अजमेर, रा. राजस्थान-

न) यांनी जोडभावी पेट पोलीस ठाण्यात फिर्याद दाखल केली आहे त्यांच्या फिर्यादीवरून बाबूलाल हिरालाल भिल (वय-४०, रा. खो-लखुर्द भिलाई, जि. अजमेर, राज्य - राजस्थान) यांच्याविरुद्ध गुन्हा दाखल झाला आहे. या घटनेची थोडक्यात हकीकत अशी की, फिर्यादी व वरील संशयित आरोपी हे फिर्यादी यांची माल ट्रक

क्रमांक के.ए.४१.डी.४६३९ हि घेऊन बेंगलोरकडे जात असताना वरील ठिकाणी आले असता बाबूलाल याच्याकडून चालवत असलेल्या वाहना-वरील ताबा सुटल्याने चार पदरी रस्त्याच्या मध्ये असलेल्या

डिह्यायडवर गेल्याने तो स्वतः चालत्या गाडीच्या बाहेर फेकला जाऊन पुढील जागा खाली येऊन त्याच्या डाव्या हाताला व पायाच्या बोटाला गंभीररित्या जखमी झाला आहे. तसेच त्याने वाहन हयगयीने

चालवून स्वतः व फिर्यादी यांच्या जिवितास धोका निर्माण होईल अशा रीतीने चालेल आहे, असे फिर्यादीत नमूद आहे. पुढील तपास पोलीस हवा-लदार जाधव हे करीत आहेत.

अखंड भारताची संस्कृती, अर्थव्यवस्था याबद्दलची विद्यार्थ्यांना दिली माहिती

विद्यार्थ्यांनी घेतला प्राचीन नाण्यांच्या प्रदर्शनाचा आस्वाद



दैनिक यश सिद्धि न्यूज नेटवर्क
राहुल साबळे / बुलढाणा जिल्हा प्रतिनिधी : राजभाऊ बांद्रे उर्दू/मराठी नगरपरिषद शाळा चिखली येथे भव्य दिव्य नाण्यांचे प्रदर्शन पार पडले. अडीच हजार वर्षांपासून देशाची अर्थव्यवस्था कशी होती त्यावेळची अखंड भारताची संस्कृती काय होती याबद्दल सर्वच माहिती या कार्यक्रमांमध्ये विद्यार्थ्यांना देण्यात आली. पंचमार्क म गध महाजनपद, चंद्रगुप्तमौर्य नाणी, सम

द्रुगुप्त नाणी, कुशाण कनिष्कांची नाणी, सातकर्णी सातवाहन नाणी, रुद्रदमन क्षत्रप नाणी, शेरशाह सूरी नाणी, अकबर, शा-हजहान मुघल नाणी, ०६ जून १६७४ शिवराज्याभिषेक सोहळ्यादरम्यानची छत्रपती शिवाजी महाराजांची नाणी, राज-राम महाराज यांची जिंजी येथील सोन्याची फणम नाणी, थोरले शाहू महाराज यांची नाणी, पेशवेकालीन नाणी, टिपू सुल-तान यांची नाणी, अहिल्याबाई होळकर यांची नाणी, ब्रिटिश सरकारची नाणी



आणि देश स्वातंत्र्य झाल्यानंतरली नाणी, ब्रिटिशकालीन मेडल्स, पोस्ट तिकिटे, माप, दुर्बाण अशा सर्वच ऐतिहासिक वस्तूंचा उलगडा या ठिकाणी करण्यात आला. वेळोवेळी विद्यार्थी/विद्यार्थिनींना इतिहासातील प्रश्न विचारून त्यांना बक्षीस म्हणून नाणीही देण्यात आली. यावेळी राष्ट्रीय पुरस्कृत ताज नाणी व वस्तू संग्रहालयाचे सर्वेसर्वा नाणेतज्ञ शेख दिलावर यांनी राजे महाराजांच्या नाण्यांची माहिती व देशाच्या प्राचीन संस्कृतीबद्दल

मौलिक माहिती दिली. शाळेतील सर्वच शिक्षकवृंदांनी या प्रदर्शनीवेळी मोलाचे सहकार्य केले. समाजामध्ये इतिहास आणि आपल्या देशाची संस्कृती रुजवणे हाच माझा मुख्य उपक्रम आहे असे यावेळी नाणेतज्ञ शेख दिलावर म्हणाले. श्री. दयानंद निकाळजे सर, प्रवीण डोंगरदिवे साहेब, श्री नरेंद्र कुठे सर, ७०० विद्यार्थी/विद्यार्थिनींची आणि शिक्षकवृंदांची उपस्थिती यावेळी लाभली होती.

डॉ. दिग्विजय रोंगे यांची अंश्रे पुणे चॅप्टरच्या विद्यार्थी उपक्रम समन्वयकपदी निवड

दैनिक यश सिद्धि न्यूज नेटवर्क
पंढरपूर/प्रतिनिधी : गोपाळपूर (ता. पंढरपूर) येथील स्वैरिज कॉलेज ऑफ इंजिनिअरिंग (ऑटोनाॅमस) साठी ही गौरवाची बाब आहे की मेकॅनिकल इंजिनिअरिंग विभागातील डॉ. दिग्विजय दादासाहेब रोंगे यांची अंश्रे पुणे चॅप्टरच्या सोसायटी वर्ष २०२५-२६ करीता बोर्ड ऑफ गव्हर्नर्स (बीओजी) चे सदस्य म्हणून निवड झाली असून विद्यार्थी उपक्रम समन्वयक (स्टुडेंट अॅक्टिव्हिटी चेरअर) या पदी त्यांची नियुक्ती करण्यात आली आहे. या निवडीमुळे सर्वत्र त्यांचे अभिमान होत आहे.



अंश्रे तथा अमेरिकन सोसायटी ऑफ हिटिंग रेफ्रिजरटॉंग अँड एअर कंडीशनिंग इंजिनिअर्स ही जागतिक स्तरावरील मान्यताप्राप्त संस्था असून, ही संस्था शाश्वत इमारत डिझाईन, उभारणी आणि एचव्हीएससी प्रणालींच्या कार्यक्षम कार्यान्वयनासाठी महत्त्वपूर्ण संसाधने पुरवते. स्वैरिज कॉलेज ऑफ इंजिनिअरिंग मधील अंश्रे विद्यार्थी शाखेची स्थापना २६ मार्च २०१९ रोजी झाली होती. यंदा या शाखेला ६ वर्षे पूर्ण झाली असून सध्या १८ विद्यार्थी सक्रिय सदस्य म्हणून कार्यरत आहेत. विद्यार्थी प्रतिनिधी मंडळात अध्यक्ष म्हणून नेहा सुर्यवंशी, उपाध्यक्ष म्हणून आशुतोष जाधव, खजिनदारपदी गायत्री गायकवाड तर सचिव पदाचा भार अल्फिया इनामदार या सांभाळत आहेत तसेच या शाखेने अनेक उल्लेखनीय उपक्रम राबवले असून विशेष

करून २०२२ मध्ये 'सोलार पॉवर्ड कोल्ड रूम युजिंग फेज चॅज मटेरियल्स' या प्रकल्पासाठी अंश्रे कडून तीन हजार पौंड अनुदान प्राप्त झाले आहे. तसेच अंश्रे मधील विद्यार्थ्यांनी अंश्रे आयोजित औद्योगिक भेटी व कार्यशाळा, स्थानिक शाळांमध्ये एसटीइएम जनजागृती उपक्रम तसेच तांत्रिक क्षेत्रातील तज्ज्ञांशी संवाद व मार्गदर्शन या उपक्रमांमध्ये सक्रिय सहभाग घेतला आहे. विद्यार्थ्यांच्या या योगदानाची अंश्रे पुणे चॅप्टर कडून प्रशंसा करण्यात आली असून त्याच पाठ्यभूमीवर डॉ. दिग्विजय रोंगे यांची विद्यार्थी उपक्रम समन्वयक म्हणून नियुक्ती करण्यात आली आहे. आता ते पुणे चॅप्टरच्या कार्यक्षेत्रातील विविध महाविद्यालयांमधील विद्यार्थी शाखांच्या उपक्रमांचे समन्वयन करतील. या निवडीमुळे संस्थेचे संस्थापक व प्राचार्य डॉ. बी. पी. रोंगे, संस्थेचे अध्यक्ष अशोक भोसले, उपाध्यक्ष सुरेश राऊत, सचिव प्रा. सुरज रोंगे, संस्थेचे इतर पदाधिकारी व विश्वस्त, सर्व संचालक मंडळ, स्वैरी कॅम्पस इन्चार्ज डॉ. एम.एम. पवार, उपप्राचार्य डॉ. मिनाक्षी पवार, स्वैरी अंतर्गत असलेल्या इतर महाविद्यालयांचे प्राचार्य, अधिष्ठाता, विभागप्रमुख, प्राध्यापक वर्ग, शिक्षकेतर कर्मचारी, विद्यार्थी यांच्यासह पालकांनी अभिमान केले आहे.

मराठी चित्रपटसृष्टी महाराष्ट्राचे वैभव : मुख्यमंत्री देवेंद्र फडणवीस

महाराष्ट्र राज्य मराठी चित्रपट पुरस्कार प्रदान सोहळा; मुंबईत कुठेही चित्रीकरणासाठी निःशुल्क परवानगी : सांस्कृतिक कार्य मंत्री अॅड. आशिष शेलार

दैनिक यश सिद्धि न्यूज नेटवर्क मुंबई : मराठी चित्रपटसृष्टी, रंगभूमी आणि कलावंत हे महाराष्ट्राचे वैभव असून दादासाहेब फाळके यांच्या राजा हरिश्चंद्र चित्रपटाच्या रुपाने रुजलेले हे बीज आज वटवृक्ष बनले आहे, असे प्रतिपादन मुख्यमंत्री देवेंद्र फडणवीस यांनी केले.

सांस्कृतिक कार्य विभागाच्या महाराष्ट्र चित्रपट, रंगभूमी आणि सांस्कृतिक विकास महामंडळ मर्यादित आणि सांस्कृतिक कार्य संचालनालय आयोजित गानसम्राज्ञी लता मंगेशकर पुरस्कार २०२५ व चित्रपती कै. व्ही. शांताराम तसेच स्व. राज कपूर जीवनगौरव आणि विशेष योगदान पुरस्कार छत्रपती शिवाजी महाराज महावारास पुरस्कार २०२५ तसेच ६० आणि ६१ वा महाराष्ट्र राज्य मराठी चित्रपट पुरस्कार प्रदान सोहळा वरळी येथे एसव्हीपी स्टेडियम, डोम येथे

झाला, त्यावेळी ते बोलत होते. मुख्यमंत्री देवेंद्र फडणवीस म्हणाले की, मराठी रंगभूमी ही जगातील सर्वोत्कृष्ट रंगभूमी आहे. छोटा पडदा, मोठा पडदा, ओटीटी प्लॅटफॉर्म अशा विविध माध्यमांत मराठी कलावंतांनी अप्रतिम योगदान दिले आहे. केवळ कलावंतच नाही तर पडद्यामागे काम करणाऱ्या सर्वांचा मनापासून गौरव व्हावा, हीच महाराष्ट्र शासनाची भूमिका आहे. राज्य सरकार तुमच्या पाठीशी ठामपणे उभे असल्याचे श्री.फडणवीस यांनी यावेळी सांगितले.

अनुपम खेर यांच्या बहुप्रतिभावान अभिनयाचा गौरव करताना मुख्यमंत्री फडणवीस म्हणाले, पहिल्याच चित्रपटात ७० वर्षांच्या वृद्धाची भूमिका साकारणारे खेर आजही तितक्याच उत्साहाने अभिनय करत आहेत. मुक्ता बर्वे यांच्या ३६० अंश अभिनय क्षमतेचा, विशेषतः 'चार

चौघी' मधील त्यांच्या मोनोलाॅगचा, तसेच महेश मांजरेकर यांच्या दमदार अभिनय आणि दिग्दर्शनाचा मुख्यमंत्री फडणवीस यांनी गौरव केला. गझलकार भीमराव पांचाळे यांचा उल्लेख करताना श्री फडणवीस म्हणाले, सुरेश भट आणि भीमराव पांचाळे यांची जोडी मराठी गझलांना अविस्मरणीय उंचीवर घेऊन गेली.

शिवाजी महाराजांच्या नावने जागतिक वारसा मिळविणे हे महाराष्ट्रासाठी ऐतिहासिक आणि अभिमानाचे क्षण आहे, असे ते म्हणाले.

मराठी चित्रपटसृष्टी आमचं वैभव आहे आणि ती भविष्यात अधिक समृद्ध होईल, असा मला विश्वास आहे, अशा शब्दांत मुख्यमंत्री फडणवीस यांनी आपल्या भावना व्यक्त केल्या.

मुंबईतील कोणत्याही लोकेशनवर चित्रीकरणासाठी परवानगी आता निःशुल्क दिली जाणार आहे. तसेच

राज्यातील विविध चित्रपट निर्मिती स्थळांवर सुलभ दरात सुविधा उपलब्ध करून देण्याचा निर्णय घेण्यात आला आहे, असे सांस्कृतिक कार्य मंत्री ड.आशिष शेलार यांनी सांगितले.

मराठी चित्रपटांचे जागतिक पातळीवर प्रमोशन करण्यासाठी आंतरराष्ट्रीय दर्जाचा मराठी चित्रपट महोत्सव रवींद्र नाट्यमंदिरात आयोजित करण्यात आल्याचे त्यांनी सांगितले. 'एफएम' रेडिओवर मराठी गाणे व कार्यक्रमांसाठी उदाविक वेळ देण्याबाबत एफएम रेडिओ चॅनेलसोबत चर्चा केली असून त्यासाठी पुरस्कार योजना देखील जाहीर केली असल्याचे यावेळी त्यांनी सांगितले.

अमेरिका दौऱ्यात नेटवर्कसच्या लॉस एंजेलिस येथील मुख्यालयात मराठी चित्रपटांना स्थान देण्याची मागणी केल्याचेही श्री शेलार यांनी सांगितले. मराठी सिनेमा, चित्रपटगृहे आणि निम



त्यांना हक्काचे स्थान मिळावे, यासाठी आम्ही टप्प्याटप्प्याने काम करत असल्याचे सांगितले.

या पुरस्कार वितरण कार्यक्रमात मुख्यमंत्री श्री.फडणवीस यांच्या हस्ते गजलगायक भीमराव पांचाळे यांना गानसम्राज्ञी लता मंगेशकर पुरस्कार २०२५ प्रदान करण्यात आला. त्याचबरोबर पद्मश्री काजोल देवगण

यांना स्व.राज कपूर विशेष योगदान पुरस्कार २०२४, पद्मभूषण अनुपम खेर यांना स्व.राज कपूर जीवनगौरव पुरस्कार २०२४, अनिनेत्री मुक्ता बर्वे यांना चित्रपती कै. व्ही. शांताराम विशेष योगदान पुरस्कार २०२४ आणि निर्माते महेश मांजरेकर यांना चित्रपती कै. व्ही. शांताराम जीवनगौरव पुरस्कार २०२४ पुरस्कार प्रदान करण्यात आला.

यावर्षीपासून प्रथमच सुरु करण्यात आलेला छत्रपती शिवाजी महाराज महावारास पुरस्कार २०२५ हा युनेस्कोतील भारताचे कायस्वरूपी प्रतिनिधी राजदूत विशाल शर्मा यांना मुख्यमंत्री श्री.फडणवीस यांच्या हस्ते प्रदान करण्यात आला. त्याचप्रमाणे छत्रपती शिवाजी महाराजांच्या किड्यांचे जतन व संवर्धन करणाऱ्या अखिल महाराष्ट्र गिर्यारोहण महासंघाचे अध्यक्ष उमेश झिरे, कार्यकारी अध्यक्ष

ऋषिकेश यादव, दुर्गा अभ्यासक माधव फडके यांना सन्मानित करण्यात आले.

यावेळी ६० आणि ६१ व्या हीरक महोत्सवी महाराष्ट्र राज्य मराठी चित्रपट पुरस्कारांचे वितरण करण्यात आले.

या कार्यक्रमास उपमुख्यमंत्री अजित पवार, कौशल्य, रोजगार, उद्योजकता व नाविन्यता मंत्री मंगलप्रभात लोढा, राज्यमंत्री ड. आशिष जयस्वाल, अतिरिक्त मुख्य सचिव विकास खारगे, सांस्कृतिक कार्य विभागाचे सचिव डॉ. किरण कुलकर्णी, फिल्मसिटीच्या व्यवस्थापकीय संचालक स्वाती म्हसे - पाटील, सांस्कृतिक कार्य संचालक विभीषण चवरे, पुरातत्व व वस्तुसंग्रहालये विभागाचे संचालक डॉ. तेजस गर्गे, चित्रपट क्षेत्रातील दिग्गज कलाकार, कलारसिक, प्रेक्षक मोठ्या संख्येने उपस्थित होते.

यावेळी हीरक महोत्सव स्मरणिकेचे प्रकाशन करण्यात आले.

अनंत चैतन्य प्रशालेतील विद्यार्थ्यांचे निर्भया पथकाने केले समुपदेशन

दैनिक यश सिद्धि न्यूज नेटवर्क अक्कलकोट/प्रतिनिधी : महर्षि विवेकानंद समाजकल्याण संस्था, अक्कलकोट संचालित अनंत चैतन्य माध्य. व कनिष्ठ महाविद्यालय, हन्नूर येथे निर्भया पथकाच्यावतीने समुपदेशन कार्यक्रमाचे आयोजन करण्यात आले होते.

उपविभागीय पोलीस अधिकारी विलास यामावार व सहायक पोलीस निरीक्षक मिलेश बागव यांच्या मार्गदर्शनाखाली आयोजित केल्या गेलेल्या या समुपदेशन कार्यक्रमात पोलीस अंमलदार ज्योती गाजे यांनी महिलांविषयक गुन्हे, उपाययोजना, बालविवाह प्रतिबंधक कायदा, सोशल मीडियाचा वापर करताना घ्यावी लागणारी काळजी, गुड टच - बॅड टच, वाहतूकीच्या नियमांचे उल्लंघन केल्याने होणारे दुष्परिणाम अशा विविध



विषयांसंबंधी सविस्तर मार्गदर्शन केले. तर पोलीस अंमलदार मनिषा चिंचोलीकर यांनी निर्भया पथक हे विद्यार्थिनींच्या सुरक्षेसाठी सदैव कटिबद्ध असल्याची व्हाही दिली. यावेळी शाळा स्तरावर वारंवार देहळणी करण्यासोबतच समुपदेशनाच्या

माध्यमातून विद्यार्थिनींच्या व महिलांच्या सुरक्षेसाठी झटणाऱ्या निर्भया पथकाच्या कार्याचे प्रशालेचे मुख्याध्यापक श्री. अशोक साखरे यांनी कौतुक केले. प्रास्ताविक व सुत्रसंचालन सौ. मल्लम्मा चण्णुगव यांनी केले तर आभार सांस्कृतिक कार्यक्रम

प्रमुख श्री. अप्पासाहेब काळे यांनी मानले. यावेळी प्रशालेचे पर्यवेक्षक श्री. ज्ञानदेव शिंदे, व जेष्ठ शिक्षिका सौ. मृदुलादेवी स्वामी व विद्यार्थी- विद्यार्थिनी उपस्थित होते. या प्रशालेतील समुपदेशन कार्यक्रमाचे संस्थेचे अध्यक्ष व आमदार मा. श्री. सचिनदादा कल्याणशेट्टी, संस्थेचे संचालक व मार्गदर्शक श्री. मल्लिनाथ कल्याणशेट्टी, प्रशालेचे माजी प्राचार्य व आधारस्तंभ श्री. सिद्धेश्वर कल्याणशेट्टी, संचालिका सौ. शांभवीताई कल्याणशेट्टी, हन्नूरचे उपसरपंच व युवा नेते श्री. सागरदादा कल्याणशेट्टी, संचालक श्री. मल्लिकार्जुन मसुती, सी. ई. ओ. सौ. रुपाली शहा, विज्ञान विभाग प्रमुख सौ. पुनम कोकळगी यांनी कौतुकासह अभिनंदन केले.

युवा नेते सागर कल्याणशेट्टी यांच्या वाढदिवसानिमित्त शालेय साहित्य वाटप

दैनिक यश सिद्धि न्यूज नेटवर्क अक्कलकोट/प्रतिनिधी : युवाकांचा बुलंद आवाज श्री. सागर (दादा) कल्याणशेट्टी यांच्या वाढदिवसानिमित्त जिल्हा प्राथमिक मराठी व उर्दू शाळेमध्ये वही पेन व मुलांना खाऊ वाटप करण्यात आले.

यावेळी उपस्थित मा.पंचायत समिती सदस्य कय्युम पिरजादे उबेद जागीरदार मा. सरपंच प्रतिनिधी इश्माद फुलारी मैनुईन पटेल मा ग्रा सदस्य अ.हमीद पिरजादे आशरपअली पटेल श्रावण बनसोडे असदुल्ला पीरजादे उमरशा मकानदार हनुमतप्पा नागेशी करीम शेख सार्थक गुगळे सुरेश बनसोडे सुमित गजधाने मोहन बनसोडे सुनील बनसोडे गुडू बनसोडे नवनाथ इवाडकर व



दोन्ही शाळेच्या मुख्याध्यापिका शिक्षक शिक्षिका विद्यार्थी मोठ्या संख्येने उपस्थित होते. कार्यक्रमाचे आयोजन उत्तम बनसोडे मित्र परिवाराच्या वतीने करण्यात आले होते.

आयआयटी कॉम्प्यूटर्सच्या विद्यार्थिनीला जिल्ह्यात प्रथम क्रमांक

'सांगा टक्के बक्षीस पक्के' या योजनेत ऋतुजा साळुंखे यांचा गौरव

दैनिक यश सिद्धि न्यूज नेटवर्क पंढरपूर/प्रतिनिधी : महाराष्ट्र नॉलेज कॉर्पोरेशन लिमिटेड (MKCL) यांच्या राज्यस्तरीय राबविण्यात आलेल्या 'सांगा टक्के बक्षीस पक्के' या उपक्रमात खखड कॉम्प्यूटर्स, पंढरपूर येथील विद्यार्थिनी कु. ऋतुजा धनाजी साळुंखे (रा. मुंडेवाडी) हिने सोलापूर जिल्ह्यात प्रथम क्रमांक



पटकावला. या उल्लेखनीय यशाबद्दल या उल्लेखनीय यशाबद्दल सुप्रसिद्ध नेत्र तज्ञ डॉक्टर मनोज भायगुडे, खखड कॉम्प्यूटर्सचे संचालक नितिन आसबे सर, दत्ता कळकुंबे सर, रोहिणी मांजरे मॅडम, वैष्णवी पाटील मॅडम, सर्व शिक्षकवृंद आणि विद्यार्थी मोठ्या संख्येने उपस्थित होते.

कु. ऋतुजा हिने मिळवलेले हे यश इतर विद्यार्थ्यांसाठी प्रेरणादायी असून, तिचे खखड कॉम्प्यूटर्स संस्थेतील मार्गदर्शक व शिक्षकांचेही विशेष कौतुक करण्यात येत आहे.

कणकवली तालुक्यातील फांडा घाट येथील रिश्का चालकांचा स्तुत्य उपक्रम

दैनिक यश सिद्धि न्यूज नेटवर्क ठाणे प्रतिनिधी/मिलिंद जाधव सरळगाव विभाग हायस्कूल व कनिष्ठ महाविद्यालय सरळगाव तालुका मुंबराड येथील विद्यालयातील गरीब गरजू विद्यार्थ्यांना शालेय गणवेशाचे वाटप कणकवली तालुक्यातील फांडा घाट स्टँडवरील चालकांनी सामाजिक बांधिलकी जपली आहे.

शालेय गणवेश मिळवून देण्यासाठी रिश्काचालक गडमठ येथील सामाजिक कार्यकर्ते राजेंद्र कदम यांनी पुढाकार घेतला. सदर रिश्का चालकांचा गुप दरवर्षी मनाची श्रीमंती दाखवत आपल्या उत्पन्नाचा काही भाग गरीब गरजू विद्यार्थ्यांच्या शैक्षणिक कार्यासाठी दान करतात.

गेली अनेक वर्षांपासून ते विद्यालयाला कधी पंखे, कधी शैक्षणिक साहित्य तर

कधी वस्तीगृहातील गरीब गरजू विद्यार्थ्यांना साबण, तेल खाऊ यांचे वाटप करत आले आहेत. ह्याही वर्षी गणवेशासाठी खालील रिश्का चालकांनी आपले आर्थिक योगदान दिले त्यात विजय राणे (पांचू), संतोष चव्हाण, सिद्धेश पावस्कर विनायक विश्वेकर, पारस कासले, अशोक पेडणेकर, प्रशांत बोभाटे बाळू पाटील, गजानन पेडणेकर, सतीश जाधव, संतोष बिडये, हेमंत कोडे संजय खाड्ये, लक्ष्मण गोसावी रवींद्र कदम, संजय धुमक, शिवा सावंत, सचिन परब, दिनेश मेजारी राजेंद्र कदम, संतोष तेली, जयेश मोंडकर, गुरुदेव परब, संतोष झापडेकर, संदीप सुतार

इत्यादी रिश्का चालकांनी आपल्या दातृत्व गुणाचे दर्शन घडविले

यावेळी विद्यालयाचे प्राचार्य जि.ओ. माळी व योगेश देसले, सागर पाटील, शांताराम पगार यांच्याहस्ते गरीब गरजू विद्यार्थ्यांना शालेय गणवेशाचे वाटप



सदर कार्यक्रमाचे सुत्रसंचालन संजय इधे यांनी तर कार्यक्रमचे नियोजन जगन बोरसे यांनी केले. यावेळी विद्यालयातील सर्व विद्यार्थ्यांनी रिश्का चालकांसाठी टाळ्या वाजवत अभिनंदन करत आभार मानले.

सागर दादा कल्याणशेट्टी युवा मंचचा सामाजिक उपक्रम सामाजिक, राजकीय क्षेत्रातील मान्यवरांची उपस्थिती

सागर दादा कल्याणशेट्टी यांच्या वाढदिवसानिमित्त वंचित घटकातील लोकांना साहित्य वाटप



दैनिक यश सिद्धि न्यूज नेटवर्क अक्कलकोट/प्रतिनिधी अक्कलकोट तालुक्यातील वागदरी येथे सागर दादा कल्याणशेट्टी युवा मंचच्या वतीने श्याम बाबर यांच्या वतीने गरजू वंचित घटकातील लहान



मुले, युवक, महिला, यांना कपडे व साडी वाटप करण्यात आले

सदर कार्यक्रमाच्या अध्यक्षस्थानी माजी पंचायत समिती सदस्य थोडापाप्पा यमाजी हे होते यावेळी शेळके प्रशाला चेअरमन बसवर-



ज शेळके, भाजपा तालुकाउपध्यक्ष प्रदीप जगताप, गोगांवचे उपसरपंच कमलाकर सोनकांबळे, सुनील सावंत या मान्यवरांच्या हस्ते गरजूंना कपडे व साहित्य वाटप करण्यात आले यावेळी बोलताना महादेव सोनकंबळे म्हणाले



की सागर दादा कल्याणशेट्टी युवा मंचच्या माध्यमातून श्याम बाबर यांनी दरवर्षी वेगवेगळ्या उपक्रम राबवत असतो महिला दिन अस्मू दे भाग्यवती देवी यात्रा अस्मू दे परमेश्वर यात्रा अस्मू दे परमेश्वर पर्व आराधना महोत्सव



अस्मू दे सागर दादा कल्याणशेट्टी युवा मंच वतीने विविध उपक्रम राबविण्यात येत असतो वंचित घटकातील लोकांसाठी विविध कार्यक्रम त्यांनी वागदरी सह परिसरात गोरगरीब जनतेसाठी राबवत असतो वागद-



री येथे ज्या समाजाला आज पर्यंत कुठली सुविधा मिळाले नाही अशा वंचित घटकासाठी लोकांसाठी श्याम बाबर यांनी विविध प्रकारचे साहित्य वाटप आज सागर दादा कल्याणशेट्टी यांच्या वाढदिवसानिमित्त करीत आहे

हे कौतुकास्पद आहे

यावेळी रमेश मंगाने, वीरभद्र पुरत शशी कोळी, असला मुल्ला, सुरेश सोनकांबळे यास सामाजिक क्षेत्रातील व राजकीय क्षेत्रातील अनेक मान्यवर उपस्थित होते